

نازل فرمایا اس کے خلاصے میں غلطی کرنے سے ہم کو بچالے، ہر طرح کے شک، شبہ اور بھول سے ہمیں بچالے، چاہے نامناسب آواز سے پڑھنے میں آگیا ہو یا تلاوتِ قرآن میں ہم سے عجلت ہو گئی ہو یا سستی کی ہو یا کہ تیزی سے گذر گئے ہوں یا پڑھتے وقت ہماری زبان لڑکھڑاگئی ہو تو ایسی تمام بھول چوک سے درگزر فرما۔ پڑھتے وقت جہاں ٹھہرنے کی جگہ ہو وہاں نہ ٹھہرے ہوں یا الفاظ ملانے کے بجائے بغیر ملائے پڑھ لے ہوں، یا کوئی ایسا لفظ جو تونے بیان نہ فرمایا ہو اور ہماری زبان سے نکل گیا ہو اس کی بھی ہم تجھ سے معافی چاہتے ہیں۔

یا اللہ! قرآن مجید میں کوئی (مد) کی جگہ ہو یا (تشدید) یا (غیر تشدید) کی جگہ ہو یا (جزم) ہو یا کوئی (زیر) (زبر) اور (پیش) اس طرح پڑھ لیا ہو جو وہاں لکھا ہوا نہ ہو تو اس بھول کی بھی ہم تجھ سے معافی کے طلب گاریں۔ رحمت کی آیات پڑھتے وقت بغیر رغبت کے پڑھ لے ہوں اور عذاب کی آیات پڑھنے پر ہمارے دل میں تیرا ڈر پیدا ہونے کی کمی رہ گئی ہو تو معاف کر دے، اے ہمارے رب ہمارے گناہوں کو معاف فرما اور حق کی گواہی دینے والوں میں ہمارا بھی نام لکھ لے۔ یا اللہ ہمارے دلوں کو قرآن کے نور سے جگمگادے۔ ہمارے اخلاق میں قرآن کی تعلیم سے زینت پیدا فرما، یا اللہ قرآن مجید کی برکت سے ہمیں آگ سے نجات عطا فرما۔ اور قرآن مجید کے ذریعے ہمیں جنت میں داخلہ عطا فرما۔ اے اللہ دنیا کی زندگی میں ہمارے لیے قرآن مجید کو تجھ سے تعلق بنائے رکھنے کا ذریعہ بنادے، اور قبر میں قرآن مجید کی برکت سے ہمارے لیے وحشت کو دور کر دے، آخرت کا راستہ طے کرنے پر ہمارے لیے قرآن مجید کو جنت میں ہمارا رفیق بنادے اور آگ سے بچنے کی ڈھال بنادے اور تمام بھلائیوں کے حاصل کرنے میں قرآن مجید کو ہمارے لیے دلیل بنادے اور تمام بھلائیاں ہمارے نامہ اعمال میں درج فرما۔ اور ہمیں توفیق دے کہ سچے دل سے، صاف ستھری زبان سے، خیر و بھلائی کی محبت سے اور ایمان کی بشارت سے ہم مالا مال ہو جائیں اور اے اللہ تو نے درود و سلام کا تحفہ حضرت محمد ﷺ کو عطا فرمایا ہے جو تیری مخلوق میں سب سے افضل و بہتر ہیں اور تیرے لطف و عنایت کی ہم کو پہچان کرانے والے ہیں، جو ہم سب کے سردار ہیں اور اپنے عرش کے نور سے تو نے اُن کو نوازا ہے، اے اللہ تو ہم سب کی طرف سے درود و سلام کا ہدیہ حضرت محمد ﷺ پر، ان کی ازواجِ مطہرات پر، ان کی اولاد پر اور ان کے تمام اصحابِ کرام تک پہنچادے۔ سلام پر سلام اور بہت بہت بہت سلام۔

اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ كَمَا صَلَّيْتَ عَلٰی اِبْرٰهِيْمَ
وَعَلٰی اٰلِ اِبْرٰهِيْمَ اِنَّكَ حَمِيْدٌ مَّجِيْدٌ، اَللّٰهُمَّ بَارِكْ عَلٰی مُحَمَّدٍ وَعَلٰی اٰلِ
مُحَمَّدٍ كَمَا بَارَكْتَ عَلٰی اِبْرٰهِيْمَ وَعَلٰی اٰلِ اِبْرٰهِيْمَ اِنَّكَ حَمِيْدٌ مَّجِيْدٌ۔